
Shri Vindhyavasini Dashapadi

ಶ್ರೀ ವಿಂಧ್ಯವಾಸಿನಿ ದಶಪದೀ

Document Information



Text title : Vindhyavasini DashapadI

File name : vindhyavAsinidashapadI.itx

Category : devii, devI, dashaka

Location : doc_devii

Author : Batohi Jha

Proofread by : Kavitha Aanand

Latest update : January 13, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 13, 2026

sanskritdocuments.org



ಶ್ರೀ ವಿಂಧ್ಯವಾಸಿನಿ ದಶಪದೀ



ಶ್ರೀವಿಂಧ್ಯವಾಸಿನೈಃ ನಮಃ .
ಸೌವರ್ಣಾಂಬುಜಮಧ್ಯಗಾಂ ತ್ರಿನಯನಾಂ ಸೌದಾಮಿನೀಸನ್ನಿಭಾಂ
ಶಖಂ ಚಕ್ರವರಾಭಯಾನಿ ದಧತೀಮಿಂದೋಃ ಕಲಾಂ ಬಿಭೃತೀಂ .
ಗೃವೇಯಾಂಗದಹಾರಕುಂಡಲಧರಾಮಾಖಂಡಲಾದ್ಯೈಃ ಸ್ತುತಾಂ
ಧ್ಯಾಯೇದ್ ವಿಂಧ್ಯನಿವಾಸಿನೀಂ ಶಶಿಮುಖೀಂ ಪಾರ್ಶ್ವಸ್ಥಪಂಚಾನನಾಂ” ..
ಸಿಂಹಸ್ಥಾ ಮೃಗರಾಜಗಾ ಚ ವಿಜಯಾ ದುರ್ಗಾ ಚ ಪದ್ಮಾವತೀ
ನಾಗಾಧೀಶ್ವರವಿಷ್ಣುರಾ ಚ ಲಲಿತಾ ಲಕ್ಷ್ಮೀಃ ಸರೋಜಸ್ಥಿತಾ .
ಮಾತಂಗೀ ಚ ಸುರತ್ನಪೀಠಪದವೀ ಸ್ತುತ್ಯಾಶ್ಚ ಸರ್ವಾಃ ಪರಂ
ಸೌವರ್ಣಾಂಬುಜಮಧ್ಯಗಾ ವಿಜಯತೇ ತಾಸಾಂ ಹಿ ವಿಂಧ್ಯೇಶ್ವರೀ .. ೧..
ಹಸ್ತಾನ್ಯಾಂಘ್ರಿದಶಾ ಪರಂ ತ್ರಿನಯನಾ ದೇವೀ ಮಹಾಕಾಲಿಕಾ
ದುರ್ಗಾ ಸಿದ್ಧಿಕರೀ ಜಯಾ ಶಶಿಧರಾ ಧ್ಯಾತಾ ತ್ರಿನೇತ್ರಾ ಸತಾಂ .
ಆರಾಧ್ಯಾ ಭುವನೇಶ್ವರೀ ಶಿವಶಿವಾ ಯುಕ್ತಾ ತ್ರಿಭಿರ್ಲೋಚನೈಃ
ಸೌಮ್ಯಾ ಬಾಹುಚತುಷ್ಟಯಾ ತ್ರಿನಯನಾ ವಿಂಧ್ಯೇಶ್ವರೀ ಶಂಕರೀ .. ೨..
ನೀಲಾಶ್ಮದ್ಯುತಿಕಾಲಿಕಾಂ ಭಗವತೀ ಕಾಲಾಭೃತುಲ್ಯಾ ಜಯಾ
ವಿದ್ಯುದ್ಧಾಮಸಮಾ ದಿವಾಕರನಿಭಾ ದುರ್ಗಾ ಚ ಪದ್ಮಾವತೀ .
ಧ್ಯಾತವ್ಯಾ ಚ ಸರಸ್ವತೀ ಮತಿಮತಾಂ ಶೀತಾಂಶುತುಲ್ಯಪ್ರಭಾ
ದೃಶ್ಯಾ ವಿಂಧ್ಯನಿವಾಸಿನೀ ಕಲಿಯುಗೇ ಸೌದಾಮಿನೀಸನ್ನಿಭಾ .. ೩..
ಖಡ್ಗಾದಿಂ ದಘತೀ ಕರೈಃ ಸುವಿದಿತಾ ಶ್ಯಾಮಾಸತಾಂ ಭೀಷಣಾ
ಮಾಲಾಕುಂಭಕಪಾಲನೀರಜಕರಾ ಪದ್ಮಾವತೀ ಸಂಸ್ತುತಾ .
ಬಾಲಾನಾಂ ಭುವನೇಶ್ವರೀ ನಹಿ ತಥಾ ಸೌಮ್ಯಾ ಸಪಾಶಾಂಕುಶಾ
ಶಖಂ ಚಕ್ರವರಾಭಯಾನಿ ದಧತೀ ವಿಂಧ್ಯೇಶ್ವರೀ ವೈಷ್ಣವೀ .. ೪..
ದೇವೀ ಬದ್ಧಹಿಮಾಂಶುರತ್ನಮುಕುಟಾ ಮೂರ್ಧೇಂದುರೇಖಾ ಜಯಾ
ಮಾತಂಗೀ ಶಶಿಖಂಡಧಾ ಶಶಿಧರಾ ದುರ್ಗಾ ಚ ಕಾಮೇಶ್ವರೀ .
ಧ್ಯಾತವ್ಯಾ ಭುವನೇಶ್ವರೀಂದುಮುಕುಟಾ ಚಂದ್ರಾರ್ಧಪದ್ಮಾವತೀ
ವಿಂಧ್ಯೇ ಕಾಸಪಿ ನಿರೀಕ್ಷ್ಯತೇ ಸಹೃದಯೈರಿಂದೋಃ ಕಲಾಂ ಬಿಭೃತೀ .. ೫..
ಕಾಲೀ ಸರ್ವವಿಭೂಷಣಾವೃತವಪುಃ ಕಹ್ಲಾರಮಾಲಾಶ್ರಿಯಾ

ಮಾತಂಗೀ ಕರುಣಾತರಂಗಿತದೃಶಾ ಸ್ತುತ್ಯಾ ಭವಾನೀ ಸತೀ .
 ಭಾಸ್ವದ್ಧೇಹಲತಾ ಸುರತ್ನನಿವಹೈಃ ಪದ್ಮಾವತೀ, ವಿಂಧ್ಯಗಾ
 ಗ್ರೈವೇಯಾಂಗದಹಾರಕುಂಡಲಧರಾ ಭೂಷಾಮೃದುರ್ಮಾಧವೀ .. ೬..
 ಆದೌ ಸಂಸ್ತುತವಾಂಸ್ತಥಾ ಕಮಲಜೋ ಬೋಧಾಯ ಕಾಲೀಂ ಹರೇಃ
 ಸಿದ್ಧ್ಯರ್ಥಂ ಸುಜನೈರ್ಜಯಾ ಸುರವೃತಾ ಕನ್ಯಾಭಿರಾಸೇವಿತಾ .
 ಧ್ಯಾತವ್ಯಾ ಹ್ಯಣಿಮಾದಿಭಿಶ್ಚ ಕಿರಣೈಃ ಕಾಮೈರ್ಭವಾನೀ ವೃತಾ
 ವಿಂಧ್ಯಸ್ಥಾ ಶರಣಂ ಸ್ವತೋ ಭುವಿ ಪರಂಚಾಖಂಡಲಾದ್ಯೈಃ ಸ್ತುತಾ .. ೭..
 ಭಕ್ತಾನಾಂ ವಿತನೋತಿ ಸೌಖ್ಯನಿಕರಂ ಲಕ್ಷ್ಮೀಃ ಪ್ರಸನ್ನಾನನಾ
 ಮಾತುಃ ಪಾಲನಶಿಕ್ಷಣಂ ವಿತನುತೇ ವಕ್ತ್ರಾರವಿಂದಶ್ರಿಯಾ .
 ಸಂಸಾರೇ ಭುವನೇಶ್ವರೀ ಸ್ಮಿತಮುಖೀ ಸ್ತೋತುಶ್ಚ ದಾನೇ ಸದಾ
 ವಿಂಧ್ಯಾದ್ರೈ ಪೃಥುಲೋಚನಾ ಶಶಿಮುಖೀ ತಾಪೌಷಧಿದರ್ಶನಾತ್ .. ೮..
 ಸಿಂಹಸಂಧಗತಾ ಜಯಾ ಮೃಗಪತಿಸ್ಯಂಧೇ ಚ ದುರ್ಗಾ ಸ್ಥಿತಾ
 ಸರ್ವಜ್ಞೇಶ್ವರಭೈರವಾಂಕನಿಲಯಾ ಪದ್ಮಾವತೀ ಸುಪ್ರಿಯಾ .
 ಸಿಂಹಃ ಪಾರ್ಶ್ವಗತಃ ಶಿವೋಽಥ ದಯಿತಃ ಪಂಚಾನನೋ ದ್ವಾವಪಿ
 ಪ್ರೀತಿಂ ವಿಂಧ್ಯಗತೋಭಯೀಂ ವಿತನುತೇ ಪಾರ್ಶ್ವಸ್ಥಪಂಚಾನನಾ .. ೯..
 ಆಖ್ಯಾನೇ ಪ್ರಥಮೇ ಸ್ತುತಾ ಸುವಿಧಿನಾ ಕಾಲೀ ದ್ವಿತೀಯೇ ತತೋ
 ಲಕ್ಷ್ಮೀಶ್ಚಾಪಿ ಸರಸ್ವತೀ ಚ ಮಹತೀ ಸರ್ವಾ ತೃತೀಯೇಽಂತತಃ .
 ಮಾತಂಗೀ ಭುವನೇಶ್ವರೀ ಚ ವಿಜಯಾ ದುರ್ಗಾ ಭವಾನೀ ಶಿವಾ
 ತಾಸಾಂ ವಿಂಧ್ಯನಿವಾಸಿನೀ ಸಕರೂಣಾ ಗಂಗಾಸಖೀಲೋಚನಾ .. ೧೦..
 ವಿಂಧ್ಯಾಚಲನಿವಾಸಿನ್ಯಾಃ ಸ್ಥಾನಂ ಸರ್ವೋತ್ತಮೋತ್ತಮಂ .
 ನಾಸಮುಖಗತಾನಾಂ ಹಿ ಪ್ರೀಣಾತಿ ವಿಂಧ್ಯವಾಸಿನೀ .. ೧೧..
 ಶ್ರೀವಿಂಧ್ಯವಾಸಿನೀ ಮಾತಾ ಗೀತಾ ದಶಪದೀಸ್ತುತಿಃ .
 ವಿತನೋತು ಸತಾಂ ಮೋದಂ ಸರ್ವಮಂಗಲಸಂಯುತಂ .. ೧೨..
 ಇತಿ ಶ್ರೀ ವಿಂಧ್ಯವಾಸಿನಿ ದಶಪದೀ ಸಂಪೂರ್ಣಾ .
 .. ಇತಿ ಶಂ ..

Proofread by Kavitha Aanand

Please send corrections to sanskrit@cheerful.com

